

15 -ാം കേരള നിയമസഭ

8 -ാം സമ്മേളനം

നക്ഷത്രചിഹ്നമിട്ട ചോദ്യം നം. 427

15-03-2023 - ൽ മറുപടിയ്ക്ക്

കൊച്ചിയിൽ സംഘടിപ്പിച്ച പ്രൊഫഷണൽ സ്റ്റുഡന്റ്സ് ഉച്ചകോടി

ചോദ്യം	ഉത്തരം
<p align="center"> ശ്രീ കെ. പ്രേംകുമാർ, ശ്രീ സി. എച്ച്. കുഞ്ഞമ്പു, ശ്രീ കെ.വി.സുമേഷ്, ശ്രീമതി ദെലിമ </p>	<p align="center"> ഡോ. ആർ. ബിന്ദു (ഉന്നതവിദ്യാഭ്യാസ-സാമൂഹ്യനീതി വകുപ്പ് മന്ത്രി) </p>
<p>(എ) സംസ്ഥാനത്ത് ഉന്നതവിദ്യാഭ്യാസ സ്ഥാപനങ്ങളും വ്യവസായ മേഖലയും തമ്മിലുള്ള സഹകരണം ശക്തിപ്പെടുത്തി വിദ്യാർത്ഥികളെ സംരംഭകരാക്കുന്നതിനും അവരുടെ തൊഴിൽ ശേഷിയും തൊഴിലവസരങ്ങളും വർദ്ധിപ്പിക്കുന്നതിനും പദ്ധതി ആവിഷ്കരിച്ചിട്ടുണ്ടോ; വ്യക്തമാക്കുമോ;</p>	<p>(എ) ഉണ്ട്. വ്യവസായ - വാണിജ്യ ഡയറക്ടറേറ്റുമായി ചേർന്ന് അഡീഷണൽ സ്കിൽ അക്വിസിഷൻ പ്രോഗ്രാം (അസാപ്) നൈപുണ്യ വികസന പരിശീലന പരിപാടി നടത്തി വരുന്നുണ്ട്. ഇൻഡസ്ട്രി ഓൺ ക്യാമ്പസ് പദ്ധതിയിലൂടെ വ്യവസായശാലകളുടെ ചെറു മാതൃകകൾ പോളിടെക്നിക്കൽ ക്യാമ്പസുകളിൽ പ്രവർത്തിപ്പിക്കുകവഴി വിദ്യാർത്ഥികൾക്ക് തൊഴിൽ നൈപുണ്യം, നൂതന ഉൽപ്പാദനപ്രക്രിയയെ പറ്റി അവബോധം ലഭ്യമാക്കുക എന്നീ ലക്ഷ്യങ്ങൾ അസാപ് നടപ്പിലാക്കിവരുന്നു.</p> <p>സാങ്കേതിക വിദ്യാഭ്യാസ വകുപ്പിന് കീഴിലെ സ്ഥാപനങ്ങളിലെ വിദ്യാർത്ഥികൾക്ക് തൊഴിൽ ക്ഷമതയിൽ മികച്ച നിലവാരം പുലർത്തുന്നതിനാവശ്യമായ പരിശീലനങ്ങളും സൗകര്യങ്ങളും ലഭ്യമാക്കി വരുന്നുണ്ട്. വിദ്യാർത്ഥികളുടെ സമഗ്ര വികസനം ലക്ഷ്യമിട്ട് എല്ലാ സർക്കാർ എഞ്ചിനീയറിംഗ് കോളേജുകളിലും HRD സെല്ലുകൾ രൂപീകരിച്ചിട്ടുണ്ട്.</p> <p>എഞ്ചിനീയറിംഗ്, പോളിടെക്നിക്കൽ, ഫൈൻ ആർട്സ് കോളേജുകളിലെ വിദ്യാർത്ഥികൾക്ക് പ്രൊഫഷണൽ വികസനം ലഭ്യമാക്കുന്നതിനായി ഇൻഡസ്ട്രി ഇൻസ്റ്റിറ്റ്യൂട്ട് ഇന്ററാക്ഷൻ സെൽ മുഖേന വിവിധ പ്രവർത്തനങ്ങൾ നടത്തി വരുന്നു. ദേശീയതലത്തിൽ പ്രശസ്തമായ സ്ഥാപനങ്ങളിലും പ്രഗത്ഭരായ അദ്ധ്യാപകരെക്കൊണ്ടും വിവിധ വ്യവസായ സംരംഭങ്ങളിലെ വിദഗ്ധരെക്കൊണ്ടും ആധുനിക വ്യവസായിക മേഖലയിലെ നൂതന അറിവുകൾ വിദ്യാർത്ഥികൾക്കും അധ്യാപകർക്കും</p>

ലഭ്യമാക്കുന്നുണ്ട്. വിസിറ്റിംഗ് ഫാക്കൽറ്റി പരിപാടി അനുസരിച്ച് ഗവേഷണ-അക്കാദമിക് പ്രവർത്തനങ്ങളിൽ സീനിയർ അധ്യാപകരുടെയും പ്രൊഫഷണലുകളുടെയും സേവനം പ്രയോജനപ്പെടുത്തിവരുന്നു. വിദ്യാർത്ഥികൾക്ക് തൊഴിൽ ലഭിക്കാനും കരിയർ ഗൈഡൻസിനുമുള്ള പരിശീലനവും നടത്തി വരുന്നുണ്ട്. ഇൻഡസ്ട്രി - ഇൻസ്റ്റിറ്റ്യൂട്ട് ഇന്ററാക്ഷന്റെ ഭാഗമായി വിവിധ സർക്കാർ വകുപ്പുകളുമായും വ്യവസായ സംരംഭകരുമായും സ്ഥാപനങ്ങളുമായും കരാറുകളിൽ ഏർപ്പെടുന്നതിനും അതുവഴി സാങ്കേതിക വിദ്യ കൈമാറ്റത്തിനും വകുപ്പ് പ്രത്യേക ശ്രദ്ധ നൽകുന്നുണ്ട്.

എല്ലാ സർക്കാർ എഞ്ചിനീയറിംഗ് കോളേജുകളിലും, തെരഞ്ഞെടുത്ത പോളിടെക്നിക്കുകളിലും കോഴ്സ് വിജയകരമായി പൂർത്തീകരിച്ചതിനുശേഷം സംരംഭകത്വ പ്രവർത്തനങ്ങളിലുള്ള പുതിയ വെല്ലുവിളികൾ നേരിടുക എന്ന ലക്ഷ്യം പൂർത്തീകരിക്കുന്നതിനായി പ്രത്യേകമായ നിലയിൽ സജ്ജീകരിച്ച കമ്പ്യൂട്ടർ സംവിധാനത്തോടും അതിവേഗ ഇന്റർനെറ്റ് കണക്ടിവിറ്റിയോടുംകൂടി ടെക്നോളജി ഇൻക്യുബേഷൻ സെന്ററുകൾ പ്രവർത്തിച്ചുവരുന്നു. നിലവിൽ 46 യൂണിറ്റുകളും 40 പ്രീ-ഇൻക്യുബേഷൻ യൂണിറ്റുകളും വിവിധ സ്ഥാപനങ്ങളിലായുണ്ട്. 50-ലേറെ യൂണിറ്റുകൾ Gestation period പൂർത്തിയാക്കി.

തെരഞ്ഞെടുത്ത പോളിടെക്നിക്കുകളിൽ ഉൽപ്പാദന പരിശീലന കേന്ദ്രങ്ങൾ സ്ഥാപിച്ചിട്ടുണ്ട്. ഈ കേന്ദ്രങ്ങളിൽ LED ബൾബുകളും ട്യൂബുകളും സംയോജിപ്പിച്ചു നിർമ്മിക്കുക, ഇലക്ട്രോണിക്സ് ലബോറട്ടറികളിലേയ്ക്ക് ആവശ്യമുള്ള പരിശീലന കിറ്റുകൾ നിർമ്മിക്കുക എന്നീ പ്രവർത്തനങ്ങൾ നടന്നു വരുന്നു. മറ്റു പോളിടെക്നിക്കുകളിലും അനുയോജ്യമായ നവീന സങ്കേതിക വിദ്യകളിൽ അധിഷ്ഠിതമായ ഉൽപ്പാദന പരിശീലന കേന്ദ്രങ്ങൾ സ്ഥാപിച്ചു പ്രവർത്തിക്കാൻ നടപടികൾ സ്വീകരിച്ചുവരുന്നു.

സംസ്ഥാനത്തെ കോളേജുകളിൽ Mini Industrial Units ആരംഭിക്കുന്നതുമായി ബന്ധപ്പെട്ട 2022-23 -ലെ ബഡ്ജറ്റ് പ്രഖ്യാപന പ്രകാരം പെരുമ്പാവൂർ സർക്കാർ പോളിടെക്നിക്കിന് കോളേജിൽ ടി കേന്ദ്രം ആരംഭിക്കുന്നതിന് 116.92 ലക്ഷം രൂപയുടെ ഭരണാനുമതി 29.09.2022 ലെ സ.ഉ (സാധാ) നം. 1437/2022/ഉവിവ പ്രകാരം സർക്കാർ ലഭ്യമാക്കിയിരുന്നു. തുടർ നടപടികൾ സ്വീകരിച്ചു വരുന്നു.

		<p>കോളേജ് വിദ്യാഭ്യാസ വകുപ്പിനു കീഴിൽ പഠിക്കുന്ന വിദ്യാർത്ഥികളെ സംരക്ഷിക്കുന്നതിന്റെ ഭാഗമായി വകുപ്പിനു കീഴിലുള്ള RLV കോളേജ് ഓഫ് മ്യൂസിക് ആൻഡ് ഫൈൻ ആർട്സിൽ മിനി ഇൻഡസ്ട്രിയൽ യൂണിറ്റ് ആരംഭിച്ചിട്ടുണ്ട്. കേരളത്തിലെ കലാലയങ്ങളിൽ വിദ്യാർത്ഥികൾക്ക് പഠനത്തോടൊപ്പം സമ്പാദ്യ ശീലവും അതിലുപരിയായി തൊഴിൽ നൈപുണ്യവും പ്രദാനം ചെയ്യുന്ന പുതിയ പദ്ധതിയാണ് "Earn While You Learn". പ്രസ്തുത പദ്ധതിയുടെ ഭാഗമായി ഓരോ കോളേജുകളിലും വിദ്യാർത്ഥികൾക്ക് ചെയ്യാൻ കഴിയുന്ന തൊഴിൽ അവസരങ്ങൾ കണ്ടെത്തുകയും, കണ്ടെത്തുന്ന തൊഴിലവസരങ്ങൾ കൃത്യതയോടെ ചെയ്തു പൂർത്തീകരിക്കുന്നതിനായി താല്പര്യം ഉള്ള വിദ്യാർത്ഥികൾക്ക് ട്രെയിനിങ് നൽകുകയും ചെയ്യുന്നു.</p>
<p>(ബി) ആഗോളതലത്തിൽ ഉയർന്നുവരുന്ന പുത്തൻ തൊഴിലവസരങ്ങൾ മനസ്സിലാക്കി വ്യവസായ മേഖലയുമായി ചേർന്ന് നൈപുണി വികസനത്തിന് നടത്തുന്ന പ്രവർത്തനങ്ങൾ എന്തെല്ലാമാണ്; വിശദമാക്കുമോ;</p>	<p>(ബി) ആഗോളതലത്തിൽ ഉയർന്നുവരുന്ന പുത്തൻ തൊഴിലവസരങ്ങൾ മനസ്സിലാക്കി വ്യവസായ മേഖലയുമായി ചേർന്ന് പൊതു സ്വകാര്യ പങ്കാളിത്ത രീതിയിൽ നൈപുണ്യ വികസന പരിശീലനത്തിനായി നടപ്പിലാക്കുന്ന പദ്ധതിയാണ് അസാപ് കമ്മ്യൂണിറ്റി സ്കിൽ പാർക്കുകൾ. 16 കമ്മ്യൂണിറ്റി സ്കിൽ പാർക്കുകളാണ് കേരളത്തിൽ ഒട്ടാകെ സ്ഥാപിച്ചിട്ടുള്ളത്. 25000-ൽ അധികം ചതുരശ്ര അടി വിസ്തീർണ്ണത്തിൽ അന്താരാഷ്ട്ര നിലവാരത്തിലുള്ള പരിശീലന സൗകര്യങ്ങളോടെയാണ് കമ്മ്യൂണിറ്റി സ്കിൽ പാർക്കുകൾ നിർമ്മിച്ചിരിക്കുന്നത്. പ്രമുഖ വ്യവസായ സ്ഥാപനങ്ങളുമായി ചേർന്ന് ദേശീയ, അന്തർദേശീയ അംഗീകാരമുള്ള കോഴ്സുകളിലാണ് പരിശീലനം നൽകുന്നത്. കൂടാതെ ഉന്നതവിദ്യാഭ്യാസ സ്ഥാപനങ്ങളിലെ വിദ്യാർത്ഥികൾക്ക് അവരുടെ പഠനത്തോടൊപ്പം പുത്തൻ തൊഴിലിനായുള്ള നൈപുണ്യ പരിശീലനം നേടുന്നതിനായി അസാപ് കേരളയിലൂടെ 130 ലധികം വിവിധ കോഴ്സുകൾ നടപ്പിലാക്കിയിട്ടുണ്ട്.</p> <p>സാങ്കേതിക വിദ്യാഭ്യാസ വകുപ്പിനു കീഴിൽ ഇൻഡസ്ട്രി - ഇൻസ്റ്റിറ്റ്യൂട്ട് ഇന്ററാക്ഷന്റെ ഭാഗമായി വിവിധ സർക്കാർ വകുപ്പുകളുമായും വ്യവസായ സംരംഭകരുമായും സ്ഥാപനങ്ങളുമായും കരാറുകളിൽ ഏർപ്പെടുന്നതിനും അതുവഴി സാങ്കേതിക വിദ്യ കൈമാറുന്നതിനും വകുപ്പ് പ്രത്യേക ശ്രദ്ധ നൽകുന്നുണ്ട്. തൊഴിൽ ദാതാക്കളായ സാങ്കേതിക വിദഗ്ദ്ധരെ സൃഷ്ടിക്കുന്നതിന്റെ ഭാഗമായി വകുപ്പിന് കീഴിലെ ഉന്നത വിദ്യാഭ്യാസ സ്ഥാപനങ്ങളിൽ IOC</p>	

		<p>(ഇൻഡസ്ട്രി ഓൺ ക്യാമ്പസ്) പദ്ധതി നടപ്പിലാക്കി വരുന്നു. തെരഞ്ഞെടുത്ത പോളിടെക്നിക്കുകളിൽ ഉൽപാദന പരിശീലന കേന്ദ്രങ്ങൾ സ്ഥാപിച്ചിട്ടുണ്ട്. ഈ കേന്ദ്രങ്ങളിൽ LED ബൾബുകളും ട്യൂബുകളും സംയോജിപ്പിച്ചു നിർമ്മിക്കുക, ഇലക്ട്രോണിക്സ് ലബോറട്ടറികളിലേയ്ക്ക് ആവശ്യമുള്ള പരിശീലന കിറ്റുകൾ നിർമ്മിക്കുക എന്നീ പ്രവർത്തനങ്ങൾ നടന്നു വരുന്നു.</p> <p>എഞ്ചിനീയറിംഗ് ഡിപ്ലോമ വിദ്യാർത്ഥികളെ ഇന്നവേഷൻ സമൂഹമായി രൂപപ്പെടുത്തുന്നതിന് പാഠ്യപദ്ധതിയിൽ തന്നെ മാറ്റം വരുത്തിയിട്ടുണ്ട്. Entrepreneurship & Start ups എന്നത് ഒരു പാഠ്യവിഷയമായി ഉൾപ്പെടുത്തിയിട്ടുണ്ട്. കൂടാതെ Production & Training, Innovation Entrepreneurship Development Cell, Technology Induction Cell തുടങ്ങിയ പല പദ്ധതികളും പോളിടെക്നിക്കിന് മേഖലയിൽ നടപ്പിൽ വരുത്തിയിട്ടുണ്ട്.</p>
(സി)	<p>പ്രൊഫഷണൽ വിദ്യാഭ്യാസ സ്ഥാപനങ്ങളിലെ വിദ്യാർത്ഥികൾക്കും അദ്ധ്യാപകർക്കും വിവിധ മേഖലകളിലെ വിദഗ്ദ്ധരുമായി സംവദിക്കാൻ അവസരമൊരുക്കുന്നതിനായി കൊച്ചിയിൽ സംഘടിപ്പിച്ച പ്രൊഫഷണൽ സ്റ്റുഡന്റ്സ് ഉച്ചകോടി പ്രയോജനപ്രദമായെന്ന് വിലയിരുത്തിയിട്ടുണ്ടോ; വ്യക്തമാക്കുമോ?</p>	<p>(സി) ഉണ്ട്. പ്രൊഫഷണൽ സ്റ്റുഡന്റ്സ് മീറ്റ് ഫെബ്രുവരി 11ന് അങ്കമാലി അഡ്വക്കേറ്റ് കൺവെൻഷൻ സെന്ററിൽ വെച്ചാണ് സംഘടിപ്പിച്ചത്. നാന്റിലധികം പ്രൊഫഷണൽ വിദ്യാഭ്യാസ സ്ഥാപനങ്ങളിൽ നിന്നായി രണ്ടായിരത്തോളം വിദ്യാർത്ഥികളും, അഞ്ഞൂറോളം അധ്യാപകരും പങ്കെടുത്ത ഈ സമ്മിറ്റ്, ബഹു. മുഖ്യമന്ത്രി ഉദ്ഘാടനം ചെയ്തു. സമ്മിറ്റിൽ വിദ്യാർത്ഥികൾക്ക് അവരവരുടെ മേഖലകളിലെ വിദഗ്ദ്ധരുമായി നേരിട്ട് സംവദിക്കാൻ അവസരം ലഭിച്ചു. ഓരോ മേഖലയിലും ഉയർന്നു വരുന്ന തൊഴിലവസരങ്ങളും, തൊഴിൽ മേഖലയിലെ മാറ്റങ്ങളും, പുത്തൻ സാങ്കേതിക വിദ്യകളും മനസ്സിലാക്കാനും, അതിനനുസരിച്ച് ഭാവി കരുപ്പിടിപ്പിക്കാനും സമ്മിറ്റ് സഹായകമായി. മെഡിസിൻ, ഡെന്റൽ, എഞ്ചിനീയറിംഗ്, അഗ്രികൾച്ചർ, ഫിഷറീസ്, ലോ, വെറ്ററിനറി, ആയുർവേദ, നഴ്സിംഗ്, ഫാർമസി, മാനേജ്മെന്റ് തുടങ്ങിയ പതിനാല് പ്രൊഫഷണൽ വിഷയങ്ങളിലെ വിദ്യാർത്ഥികളാണ് സമ്മിറ്റിൽ പങ്കെടുത്തത്.</p>

സെക്ഷൻ ഓഫീസർ